

Туган авылыма багышлыйм

Минем авылым бигрэк матур
Исеме аның Бәзәкә.
Урамнары төз һәм матур,
Кешеләре - бигрэк тә.
Чишмәләре челтерәп ага,
Инеш буге тал-тирәк,
Сандугачлар чут-чут сайрый
Андый авыл бик сирәк.
Баллы чишмә, Олы чишмә,
Изге чишмәсе дә бар.
Тәннәреңә сихәт бирер
Су әчеп ял итеп ал.
Матур аның урманнары,
Басулары, кырлары.
Шуңа күрә теләсәм дә
Ташлап китеп булмады.
Таң атканда бигрэк матур
Жиләкле аланнарың.
Көзгә тагын кызарырлар
Миләшен, баланнарың.
Тургайларың өзелеп сайрый
Басуларда, тугайда.
Ташламагыз авылыбызны,
Китмәгез сез беркайда.
Авылыбызны ямьләндереп
Килсен уңган киленнәр.
Китәргә дип түгел инде,
Гомерлеккә килсеннәр.
Шулай булса - авылым яшәр,
Туып торыр балалар.
Алар инде ташлап китми,
Туган жирдә калалар.
Яшә син, туган авылым,
Яшә, гомер-гомергә!
Яшьнәп яшик дуслар булып
Туган булып гел бергә.
Мәңге яшә, туган авылым!
Мәңге яшә, Бәзәкәм!

Авыл гармуны

Эх, жырларга иде бер туйганчы,
Гармун тавышына кушылып.
Һәм... яшэргэ иде, гомер буге
Жырлар, моңнар белэн бер булып.
Йөрэклэргэ үтеп керэ икэн
Шул гармунның сихри моңнары.
Хэтта, сандугач та тып-тын калып
Сайравыннан туктап тыңлады.
Уйнагыз сез рэхэтленеп аны,
Авыллардан яшьлэр китмэсен.
Сөешсеннэр, кавышсыннар алар,
Тик авыллар гына бетмэсен.
Авыл яши икэн – гармун яшэр,
Туып торыр бэхетле сабийлар.
Табигать тэ яши, матурлана
Гүя алар безне аңлыйлар.

Жэйлэргэ мэхэббэт.

Яратам мин жэй айларын
Жилэкле болыннарын,
Тук башаклы һәм тургайлы
Басуларын, кырларын.
Яратам мин таң атканда
Сандугачлар сайравын.
Печәнчелэрнең болында
Чалгыларын кайравын.
Сандугачлы һәм былбыллы
Жэйлэр дэ үтеп бара.
Шул матурлыкны сагынып,
Жырламый түзеп кара.
Житкэн иген башаклары
Лепердэшэ, серләшэ.
Тизрэк жыеп алыгыз, дип
Гүя безгэ эндэшэ.
Жиң сызганып игенчелэр чыга,
Шаулап үскэн иген – кырларга.
-Сез дэ миңа кушылыгыз, -диеп,
Тургайлары куша жырларга.
Көнне төнгэ ялгап игенчелэр
Туклык , муллык өчен көрөшэ.
Өстәлендэ синен тэмле икмэк булсын,
Шуның өчен тырыш һәм яшэ!
Нинди гүзэл икэн яшэү, тормыш!

Кешегә күп бәхет бирәсең.
Мәхәббәттә яшә, шатлан һәм көл,
Белеп булмый нәрсә күрәсен.

Яшьлеккә кайтып килү.

Балачакта һәр малайның
Тизрәк үсәсе килә.
Тизрәк үсеп, егет булып
Дөнья көтәсе килә.
Ел көннәрен ашыктырып
Егет булып житәрбез.
Ватаныбызны сакларга
Солдатка да китәрбез.
Язлар, тизрәк житегез, – дип
Ашыктырдык көннәрне.
Язда гына табарбыз күк
Үзебезгә тиңнәрне.
Яз артыннан язлар үтте,
Без дә таптык тиңнәрне.
Нык тырышып эшләдек без
Иңгә куеп иңнәрне.
Ашадык та, эчтек тә без
Жырлап алдык кайчакта.
Бәрәңгеләр тәгәрәттек
Чыбык ягып учакка.
Шулай еллар үтә барды,
Ә без үзгәрә тордык.
Бирешмәскә, яшәргә дип,
Төрле планнар кордык.
Күпме генә тырышсак та
Артыгын булмый яшәп.
Балаларны үстерик без
Алар яшәсен яшынәп.
Сандугачлар чут-чут сайрый
Инеш буге талларда.
Яшь гомерләр үтеп китте
Кайда соң син, кайларда?
Тыңламый ничек түзәсең,
Аның сихри жырларын.
Йөрәгем өзәлмәсен дип
Мин дә кушылып жырладым.

Язларны сагыну

Салкын кышлар үтеп бара,
Тиздән язлар да житәр.
Кыш буге яуган карлар да
Су булып агып китәр.
Жирләр кипкәч яшел үлән
Табигатьне яшәртер,
Ә без күпме тырышсак та
Яшәреп булмый нишләптер.
Жылы яктан кошлар кайтыр
Балалар үстерергә.
Көн жылыткач малай-шалай
Чабарлар су керергә.
Яшеллеккә күмелерләр
Сәхрәләр һәм болыннар.
Бу матурлыкка сокланып
Жырлар өчен жырым бар.
Ак чәчәккә күмелерләр
Алмагачлар, чияләр.
-Бездән көнләшәсезме,- дип
Елмаерлар, көләрләр.
Шундый ярып сайрый бит ул,
Әллә дустан чакыра.
Яшьлекне искә төшереп
Йөрәкләрне яндыра.

Хәтер сандыгы.

Яшьлек үткәч ничек моңаймыйсың,
Йөрәк сызлый, яна ут булып.
Көзгә яңгыр сыман бер өзлексез
Борчып тора теңкәгә тиеп.
Әх, уфтанмыйк, яшик эле, яшик,
Яңа туган көнгә сөенеп.
Гомер итик, туганнардай булып
Йөрмик эле бер дә көенеп.
Яши торгач шулай бервакытны
Хәтер сандыгын ачып ташладым.
Барлап чыгып һәрбер үткән елны,
Истәлекләр белән яши башладым.
Уйланам да барлап утырам мин,
Кемнәр авылымны ташлаган,
Кемнәр инде бакыйлыкка күчкән,
Кемнәр яңа яши башлаган.
Авылда бит бар да күз алдында

Бер нәрсәне булмый яшереп,
Яшь йөрәкләр гел кавышып торса
Авыл китә кебек яшәреп.
Хәтер сандыгыңда бер дә сиңең
Яманлыклыр тулып ятмасын.
Матур яшәдегез, әйдә, яшәгез, дип
Ходай безне үзе сакласын.

Бергә үскән дусларыма багышлыйм.

Сугыштан соң туган балалар без
Без дүрт малай үстек шул чакта
Сугышмадык, тату булып үстек
Бәрәңгеләр күмеп учакка.
Сугыштан соң туган балалар без
Ике Мансур, Флюр, Сәете
Урамнарда “Әссәләти” әйттек
Житкән көнне корбан гаете.
Кармак белән ташбашларын тоттык
Балтырганын жыйдык, жуа, кукысын,
Белеп үстек, шуңа сөендек без
Ун ел әле бергә укысын...
Үсеп життек, сизмичә дә калдык
Егет булып инде житкәнбез
Шулай килеп чыкты, аерылышып
Еракларга чыгып киткәнбез
Солдат боткасын да ашап кайттык
Шинель салып ныгыгын жылкәгә
Хыялланып яши башладык без
Ни буласын белми иртәгә
Шулай бер көн кара болыт чыкты
Начар хәбәр килде каладан
Кырык сигез яшен тутырмаган
Сәет дустым китте арадан.
Рәнжемә син, Сәет дустым минем,
Хәл белергә киләм ел саен
Әйтә сыман “онытмагыз” диеп
Каберең кырына үскән яшь каен.

Әжәлләргә сабырлықлар биреп
Безне әле Ходай яшәтсен,
Дуслар белән яшәтсен дә әле
Яшәтсен дә әле, яшьнәтсен
Шуңа күрә дуслар сезгә әйтәм
Яшәмәгез читтә, еракта
Кайтыгыз сез туган авылыгызга
Кендек каны тамган туфракка. 15 февраль 2015

Сары кошым сандугач

Үзең күренмисең дә син
Сайрыйсың да сайрыйсың
Сихри моңнарыңны сузып-сузып
Әллә инде таллар сайлйысың.
Кечкенә сары кошкаемның
Мин дә жырына кушылам
Туган ягым, синнән башка бер дә
Яши алмамын сыман.
Таң атканнарда сайрыйсың син
Инеш буге талларда.
Гомеркәйләр үтеп китте
Калдыгыз сез кайларда?
Сайра син, сайра дускаем,
Чишмәләр челтерәп аксын,
Синең моңлы жырың белән
Гел тыныч таңнар атсын.
Туктамый гел челтерәсен,
Кипмәсен ул чишмәләр.
Жилләр дә назлы булалар
Жылы яктан иссәләр.

Үги балачак

Нигә шулай ачы була икән
Үгилектә үткән балачак?
Онытылмый ул, мәңге онытылмый
Үлгәнче ул истә калачак.
Үгилектә үстем үзем дә мин,
Ачлы-туклы үтте көннәрем.
Шуңа күрә авылымны ташлап
Чыгып киттем, чөнки түзмәдем.
Чит жирләрдә рәхәт яшәсәм дә
Сагындырды туган якларым,

Йөрәкләрем өзелердәй булып
Сагынып кайттым, анда калмадым.
Сагындым шул, өзелеп сагындым мин,
Авылымның айлы кичләрен.
Колагымда һәрчак чыңлап торды
Челтерәп аккан тавышы чишмәнең.
Шул вакытта инде антлар иттем
Ташламаска туган ягымны.
Сандугачлы бөдрә таллар белән
Туып үскән туган авылымны.

Язга мәдхия

Мәшәкәтьләргә уралып
Кышлар да үтеп китте.
Һәм үз жае, көе белән
Язлар да килеп житте.
Эреде карлар, акты сулар,
Яшелләнде болыннар.
Урман - кырларыңда уйнап
Чабып йөри колыннар.
Су өстендә кояш уйный,
Сикереп чума балыклар,
Горурланып сез яшәгез,
Кайда шундый байлык бар!
Нинди иркенлек, гүзәллек
Дәртләнәп сайрый тургай.
Горурланып яшик, дуслар,
Шатланып яшик шулай!

Беренче мәхәббәт

Беренче мәхәббәтем минем
Кайларда йөри икән.
Минем өзелеп сагынганны
Ниләргә белми икән.
Беренче мәхәббәт бит ул
Гомерең буге яндыра.
Өзгәләнгән йөрәгеңне
Кара күмергә калдыра.
Нәрсә булды, жаным, безгә
Ник соң без кавышмадык.
Соңга таба суындыкмы,
Хатлар да алышмадык.
Очрашасы иде жәйге танда
Яшь чакларны искә төшереп

Кайда соң син, бәгърем, белмим бит мин
Гомеркәйләр үтте йөгереп.

Балык тотканда

Жылы , матур бер алсу танда
Дустым белән киттек балыкка.
Шулай итеп килеп туктадык без,
Күл буенда куге таллыкка.
Суга ашаулар да ордык, суздык таякларны
Суалчанны кигереп кармакка.
Эләкте бугай, диеп тартып алгач
Кармак кереп китте бармакка.
Балык урынына бармак эләкте бит,
Бармак әрни каһәр суккыры.
...Бу юлы да кармак төпкә эләкте
Суга кереп киттем туп-туры.
Утыра торгач көн дә үтеп бара,
Алдап булмый икән балыкны,
Ә түрәләр булдыралар, малай,
Алдыйлар бит гади халыкны.
Депутатка сайлагыз дип үзен
Алтын таулар вәгъдә итәләр.
Түрә булгач вәгъдәләрен онытып
Чит илгә үк качып китәләр.
Торак йортлар житкерәбез диеп
Бар халыктан акча талыйлар,
Байлык жыеп та булдыра алмагач
Чыгып качу ягын карыйлар.
Безнең халык бит ул бик чыдам зат,
Тырыша ул мескен түзәргә.
Рәнжетмә син үзеңне, башыңны күтәр,
Ирек бирмә таптап изәргә!..
Өметсез бит шайтан гына, диләр,
Без дә өметебезне өзмәдек.
Түзем халык бит без, татарбыз дип,
Матур урыннарны эзләдек.
Бәхет бүген безгә елмаймады,
Без жыендык инде китәргә.
Алданган халыктай өметләндек,
Кабар әле диеп иртәгә.

Килми әле, килми китәсе

Китәсе килми әле бу дөнъядан,
Килми әле, дуслар, китәсе,
Дөнъяларын шау-гөр китереп бер
Килә әле дөнъя көтәсе.
Яшь чактагы кебек иңрәеп
Чабар идем печән болында.
Сине мактап жырлар жырлар идем
Туган ягым синең турында.
Колач жәеп әле йөзәр идем
Пинәрәнең тирән суында.
Сокланып та туя алмыйм сиңа,
Йөрәгемдә бит син, һәрчак уемда.
Төнбоеклар алып чыгар идем
Кәдәнгешнең көмеш суыннан,
Камышлы күл, Якты күлләрең дә
Мәңге чыкмас минем уемнан.
Киң болында кибән салган чаклар,
Чыр-чу килгән матур кызлары.
Шул чакларым искә төшкән саен
Йөрәккәем әрнеп сызлады.
Әнием кебек бик нык яратканга
Ташлап китмәдем мин авылны.
Акыл белән яши, эшли белгән,
Хезмәт сөйгән тырыш халкымны.
Кеше китә - жыры кала диеп
Язып куйган бөек шәхесләр,
Уйладым да , менә утырдым мин
Язып калыйм дидем шигырьләр.
Менә шулай, дуслар, сезгә әйтәм,
Яшәмәгез чит-ят жирләрдә,
Күзен йомгач Ходай насып итсен
Туган туфрагына жирләргә.

Кайда соң сез, классташлар?

Кайда яшисез сез, кайда югалдыгыз,
Классташларым, минем дусларым?
Күз алдымда тора һәрберегез,
Яшь чакларга кайта уйларым.
Кайтып тыңла әле, тугайларда
Ярсып – ярсып тургай сайравын.
Гүя әйтә, бер дә үкенмим, дип
Шушы гүзәл жирне сайлавын.
Үз талына кайта сандугач та,
Аккошы да кайта күленә.
Үз балаларын көтеп алган кебек

Табигать тә моңа сөөнә.
Без татарда шундый бер әйтем бар,
Анда шулай диеп язылган:
“Чит жирләрдә солтан булганчы син,
Үз илендә олтан булсаңчы.”
Шуңа күрә, дуслар, ашыгыгыз,
Кайтыгыз сез туган авылга!
Газиз Жир-анабыз сезне гафу итәр
Килмәсен дип сезгә авырга.
Онытмагыз туган жирегезне,
Классташларым минем, дусларым.

Яшәү мәгънәсе

Яшәргә кирәк, дуслар, бу дөньяда
Тормыш юлың истә калырлык.
Янып – көеп, дөрләп яшәп кал син,
Үзең киткәч искә алырлык.
Бушка үткән икән гомерем диеп
Бирелмәслек булсын авыр уйларга,
Олыгайгач белми йөри күрмә
Үз – үзеңне кая куярга.
Уянам да уйлап ятам шулай,
Төрле уйлар килә башыма.
Бу дөньяда файдам тидеме соң,
Ниләр бирдем сөйгән халкыма?!.
Өй дә житкер, агачлар да утырт,
Балаларың үссен дэвамга.
Абынмасаң тормыш ярдәм итәр
Туры юлны эзләп табарга.
Күзләреңдә иман нуры булсын,
Йөрәгеңнән яусын игелек,
Шулай дәрәс яшәгез сез диеп,
Үз балаңны өйрәт иң элек.
Үткән гомерең үкенмәслек булсын,
Чәчәк атсын матур гөл булып,
Сине сагынып сөйләрлек тә булсын,
Янып тор син, якты нур булып.

Газиз әнкәмә

Китмә әле, әнкәй, күз алдымнан,
Исән кебек тор гел янымда.
Янып тор син, әле гел янып тор,
Маяк булып тормыш юлымда.
-Житәр инде, улым, кил син яныма,-дип,
Гүя миңа шулай дәшәсең.

Гафу ит син, энкэй, килмим эле,
Иртэ киткэн абыем, энем өчен
Бар бит эле минем яшисем.
Үпкэләмә, энкэй, сине онытмыйм мин,
Төшләрәмә кереп торасың.
Өлешемә тигәнән генә яшим эле
Белми алда ниләр күрәсен.
Бүген, энкэй, тагын төшкә кердең
Белмим инде хәзер нишләргә,
Әллә инде миңа рәнжеп киттең
Биреләмен шундый хисләргә.
Сугыштан соң авыр чаклар иде,
Бирешмәдең бер дә, сынмадың.
Я, Ходаем, ярдәм ит син миңа
Исән булсын дидең улларым.
Соңгы телем икмәгеңне биреп
Сакладың син безне, үстердең,
Бик газаплы булды тормыш юлың,
Кайгы – хәсрәтләрне күп күрдең.
Әллә тормыш тагын сынамакчы булды,
Бик зур кайгы сукты башыңа,
Ике улыңны син югалттың,
Һәм тезләндең Аллаһ каршына.
Ничек күтәргәндер бу хәсрәтне энкэй?!
Телгәләнгәндер синең йөрәгең.
Авылдашлар барысы шаккаттылар
Бу кайгыга ничек түзгәнсең!?
Рәнжемә син, энкэй, тыныч йокла
Гомер теләп соңгы улыңа.
Гел дә килеп торам синең янга
Матур гөлләр тотып кулыма.
Туган авылын, изге туфрагын да
Кем теләсен ташлап китәргә,
Сәламәт булып, озак итеп яшәп,
Насыйп булсын дөнья көтәргә.



Хузяхметов Мансур 1959 год 3 класс



Хузяхметов Мансур 1959 год

